

þā ðe deofelsēocnyssa hæfdon, and mōnoðsēoce, and laman, and hē þā gehælde.

25. And him fyligdon mycele menigu fram Galilea, and fram Decapoli, and fram Hierusalem, and fram Iudea, and fram beġeondan Iordanen.

## CAPUT V

Ðis godspel gebyrað tō ealra hālgena mæssan.

1. Sōðlice þā sē Hælend geseh þā menigu, hē āstāh on þone munt; and þā hē sæt, þā genēalæhton his leorningcnihtas tō him.

2. And hē ontȳnde his mūð and lærde hī, and cwæð,

3. Eadige synt þā gāstlican þearfan, for þām hyra ys heofena rīce.

4. Eadige synt þā liðan, for þām þe hī eorðan āgun.

5. Eadige synt þā ðe nū wēpað, for þām þe hī beoð gefrēfrede.

6. Eadige synt þā ðe rihtwīsnesse hingriað and þyrstað, for þām þe hī beoð gefyllede.

24. *A*, deofolseocnysse, *B*, deofolseocnessa; *A*, monaðseoce. — 25. *A*, mænigeo.

Cap. v. 1. *A*, geseh þa mæniu. — 3. *A*, synd; *A*, for þam ðe; *A*, heora; *B*, heofona. — 4. *A*, synd; *A*, agan. — 5. *A*, synd; *A*, gefrefode. — 6. *A*, Eadige synd þa ðe for ryhtwisnyse læt hig hingrian and þyrstan for þam ðe hig beoð eft gefyllede.